

**શું આપની ટાંકી ઉભરાય છે?**  
**શું આપની ટાંકી ખાલી થઈ જાય છે?**



**ઓટોમેટીક સ્વીચ લગાવો જે મોટર ને ઓટોમેટીક ચાલુ બંધ કરે છે.**

**અમર ઇલેક્ટ્રોનિક કંટ્રોલ્સ**

પ, દરીયા મહેલ ગોપાલનંદ, સુરત મહાનગર પાલિકા સામે, મુગલીસરા, સુરત.  
**ફોન : 2429322 મો. 9824059872**

# ગુજરાતમિત્ર

તથા ગુજરાતદર્પણ સ્થાપના: ૧૯૭૩



**STEEL TRADING COMPANY**  
 MUGATLAL GROUP

Near Krishna Petrolpump, Udhna Main Road, Surat.  
**Mobile : 7575882332, 7575053830**  
 E-mail: info@steeltrading.in Website: www.steeltrading.in

માલિક: ગુજરાતમિત્ર પ્રા.લિ. પ્રકાશન સ્થાન: ગુજરાત સ્ટાન્ડર્ડ પ્રેસ, ગુજરાતમિત્ર ભવન, સોની ફળિયા, સુરત-૩૯૫૦૦૩ | e-mail:mitra@gujaratmitra.in | ટે.નં.: જા.ખ. વિભાગ: ૨૫૯૯૯૯૯, ફેક્સ: ૨૫૯૯૯૯૦, વ્યવસ્થા, તંત્રી વિભાગ: ૨૫૯૯૯૯૨/૩/૪

વર્ષ: ૧૯૬૧ \* \* \* સંવત ૨૦૮૦ અષાઠ સુદ ચોથ બુધવાર ૧૦ જુલાઈ, ૨૦૨૪ \* \* \* દૈનિક : ૮૦ - અંક : ૨૦૨

GUJARATMITRA AND GUJARATDARPAN Regd.No. SRT-006/2024-26 \* RNI No.1597/57

પાનાં ૧૨+૧૬ કિંમત ₹ ૫.૦૦

# શાંતિ પ્રયાસો બોમ્બ અને ગોળીઓ વચ્ચે સફળ થતાં નથી:મોદી


**પુટિન** સાથે મંત્રણાની પ્રારંભિક ટિપ્પણીમાં મોદીએ કહ્યું કે યુદ્ધમાં નિર્દોષ બાળકોનાં મોત દરદરાવક છે

**ઝેલેન્સ્કી**એ મોદી-પુટિન મુલાકાતની કહેલી ટીકા પછી મોદીએ રશિયાની પણ દેખીતી ટીકા કરી

**મોદી**એ પુટિન સાથેની શિખર મંત્રણાને ઉત્પાદક ગણાવી

શંકાસ્પદ રશિયન મિસાઈલ પડ્યું જેણે વિશ્વભરમાં રોષ જગાવ્યો તેના એક દિવસ પછી મોદીએ આ કહ્યું હતું. તે યુદ્ધ હોય, સંઘર્ષ કે ત્રાસવાદી હુમલો હોય, માનવતામાં માનતા બધા લોકોને ઘેરી અસર થાય છે જ્યારે કોઈનો જીવ જાય છે. પરંતુ તેમાં પણ જ્યારે નિર્દોષ બાળકો મરે છે, તે દરદરાવક છે અને તે પીડા ઘણી ભયંકર હોય છે એમ મોદીએ કહ્યું હતું. ભારતીય વડાપ્રધાનની આ ટિપ્પણી રશિયાની ટીકા કરનારી માનવામાં આવે છે જે એના કલાકો પછી આવી છે જ્યારે યુક્રેનના પ્રમુખ વોલોદીમીર ઝેલેન્સ્કીએ ભારતીય વડાપ્રધાનની પુટિનને ભેટવા બદલ ટીકા કરી હતી. પોતાની ટિપ્પણીમાં મોદીએ પુટિન સાથેની સોમવાર સાંજની મુલાકાત વખતે યુક્રેન યુદ્ધ અંગે થયેલી લંબાણપૂર્વકની મંત્રણાનો પણ સંદર્ભ આપ્યો હતો અને કહ્યું હતું કે ઉકેલ શોધવા માટે મંત્રણા જ એકમાત્ર માર્ગ છે. શાંતિની ફરી સ્થાપના માટે, ભારત સંભવિત તમામ માર્ગ સહકાર આપવા તૈયાર છે એમ મોદીએ કહ્યું હતું.

વડાપ્રધાન મોદીએ આનંદ, ઈશ્વર અને ખાતરની ભારતીયો માટેની તંગીને ટાળવા માટે ભારત-રશિયા સહકારની સરાહના કરી હતી. વિશ્વ ... અનુસંધાન પાના 11 પર



**કાગાળ અને એકાતેરિનબર્ગ શહેરોમાં કોન્સ્યુલેટ શરૂ કરાશે**

**હાલમાં સેન્ટ પિટ્સબર્ગ અને વ્લાદીવોસ્તોક શહેરોમાં ભારતીય કોન્સ્યુલેટો છે**

**રશિયામાં ભારત વધુ બે કોન્સ્યુલેટ કચેરીઓ ખોલશે**

**મોસ્કો.** વડાપ્રધાન નરેન્દ્ર મોદીએ આજે જાહેરાત કરી હતી કે ભારતે રશિયા સાથેના પ્રવાસ અને વ્યાપારને વધુ વેગ આપવા માટે રશિયાના કાગાળ અને એકાતેરિનબર્ગ શહેરોમાં બે નવી કોન્સ્યુલેટ ખોલવાનો નિર્ણય કર્યો છે. ભારત હાલમાં રશિયામાં બે કોન્સ્યુલેટ કચેરીઓ સેન્ટ પિટ્સબર્ગ અને વ્લાદીવોસ્તોક શહેરોમાં ધરાવે છે. મોદીએ રશિયાની પોતાની બે દિવસની મુલાકાત વખતે ત્યાં વસતા ભારતીય સમુદાયને સંબોધન કરતી વખતે કાગાળ અને એકાતેરિનબર્ગ શહેરોમાં બે નવી કોન્સ્યુલેટો ખોલવાની જાહેરાત કરી હતી. એકાતેરિનબર્ગ એ રશિયાનું ચોથા ક્રમનું સૌથી મોટું શહેર છે અને એક અગત્યના આર્થિક કેન્દ્ર તરીકે ઉપરચું છે. ૨૦૧૮ની ફીડબેક વર્લ્ડ કપ મેરો આ શહેરમાં જ યોજાઈ હતી. કાગાળ એ સાંસ્કૃતિક અને શૈક્ષણિક હબ છે. ઓકટોબરમાં બ્રિક્સ સમિતિ આ શહેરમાં જ યોજાનાર છે.

## રશિયા પોતાના લશ્કરના સર્પોટ સ્ટાફ તરીકે કામ કરતા તમામ ભારતીયોને મુક્ત કરવા સંમત

**રશિયન** લશ્કરને સેવા આપવા માટે ભરતી કરાવેલા ભારતીયોના મુદ્દાને ગયા મહિને જ ભારતે મોટી ચિંતાનો વિષય ગણાવ્યો હતો

**અત્યાર** સુદીમાં સુરતના એક યુવાન સહિત આવા ચાર ભારતીયોના રશિયા-યુક્રેન યુદ્ધમાં મોત નિપજ્યા છે



ગયા મહિને ભારતીય વિદેશ મંત્રાલયે જણાવ્યું હતું કે રશિયન લશ્કરમાં સેવા આપતા ભારતીયોનો મુદ્દો એક ઘણી ચિંતાની બાબત રહી છે અને મંત્રાલયે રશિયા આ બાબતે પગલાં ભરે તેવી માંગણી કરી હતી. વડાપ્રધાન મોદી જ્યારે હાલ રશિયાની યાત્રાએ ગયા છે ત્યારે દેખીતી રીતે આ મુદ્દો હાથ ધરાવ્યો હતો. આજે મોદી અને પુટિન

વચ્ચેની શિખર મંત્રણા પુરી થાય તે પછી રશિયન લશ્કરના ટેકાના કર્મચારીઓ તરીકે કામ કરતા તમામ ભારતીયોને છૂટા કરવાના રશિયાના નિર્ણયની જાહેરાત થાય તેવી અપેક્ષા રખાતી હતી. રશિયા આ મુદ્દે આપણી વિનંતી સાથે વ્યાપકપણે સંમત થયું છે એમ સૂત્રોએ જણાવ્યું હતું.

૧૧મી જૂને, ભારતે જણાવ્યું હતું કે રશિયન લશ્કર દ્વારા ભરતી કરાવેલ બે ભારતીયો રશિયા-યુક્રેનના ચાલતા યુદ્ધમાં માર્યા ગયા હતા, તે સાથે આવા મૃત્યુઓનો આંક ચાર પર પહોંચ્યો હતો. આમાં સુરતના એક યુવાનનો પણ સમાવેશ થાય છે. ફેબ્રુઆરીમાં સુરતના રહેવાસી એવા ૨૩ વર્ષીય હેમલ મંગુકિયાનું રશિયન લશ્કરના સિક્યુરિટી હેલ્પર તરીકે કામ કરતી વખતે દોનેલ્સ્ક પ્રદેશમાં યુક્રેનિયન હવાઈ હુમલામાં મોત થયું હતું.

**દિલ્લી ડાયરી**

**એનઆઈએના નવનિયુક્ત ડીજીએ મોર્નિંગ ડાયરી**

**પ્રથા શરૂ કરી**

નેશનલ ઇન્વેસ્ટિગેશન એજન્સી (એનઆઈએ) ના નવનિયુક્ત ડિરેક્ટર જનરલ સદાનંદ દાતેએ તેમના તમામ વરિષ્ઠ અધિકારીઓને સુનિશ્ચિત કરવા જણાવ્યું છે કે તેમના સબઓર્ડિનેટ્સ 'મોર્નિંગ ડાયરી' બનાવી રાખે. આ એક પ્રથા છે, જે તમામ રાજ્યો અને કેન્દ્રશાસિત પ્રદેશોના પોલીસ ઇનો દ્વારા અનુસરવામાં આવે છે. જેમાં અધિકારીઓ છેલ્લા 24 કલાકમાં તેમના કામનો હિસાબ બાબતી રાખે છે. વ્યાર બાદ તેઓ તેને તેમના ઉપરી અધિકારીઓ સાથે શેર કરે છે. તાજેતરમાં એનઆઈએમાં તેના વડા તરીકે જોડાયા પછી એવું જાણવા મળ્યું છે કે સંસ્થાના નવા ડિરેક્ટર જનરલને જાણવા મળ્યું છે કે, એજન્સીમાં સવારની ડાયરીનો કોઈ ખ્યાલ જ નહોતો. તેનુસાર, તેમણે તમામ વરિષ્ઠ અધિકારીઓને કહ્યું કે આ પ્રથા અપનાવે અને તેઓ તેમની પાસેથી અપડેટ રહે. એવું લાગે છે કે, કોઈપણ પોલીસ અથવા સુરક્ષા દળના સંગઠનના વડા માટે કેટલાક નવા પગલાં દાખલ કરવાનો રિવાજ બની ગયો છે. આ માત્ર નવનિયુક્ત લોકોને મીડિયા હેડલાઇન્સ મેળવવામાં મદદ કરે છે, પરંતુ તે ચોક્કસ સંસ્થામાં એવી ચર્ચા પણ થાય છે કે નવા રીફોર્મ કોઈ અર્થ છે. બેંકે, ખીરનો સ્વાદ તો ખાવામાં ... અનુસંધાન પાના 11 પર

**ગૌતમ ગંભીર ભારતીય પુરૂષ ક્રિકેટ ટીમનો નવો કોચ જાહેર**

**બીસીસીઆઈ** સચિવ જય શાહે 'X' પર પોસ્ટ લખીને ગૌતમ ગંભીરની કોચ પદે વરણીની જાહેરાત કરી

**જય શાહે** કહેલી જાહેરાતને પગલે સેલેરી મામલે વરણી ઘોંચામાં પડ્યા હોવાના અહેવાલોનું સુરસુરિયું થયું

**નવી દિલ્હી, તા. ૦૯ :** વિશ્વ કપ વિજેતા ટીમના ઓપનિંગ બેટ્સમેન ગૌતમ ગંભીરને મંગળવારે ભારતીય પુરૂષ ક્રિકેટ ટીમના મુખ્ય કોચ તરીકે નિયુક્ત કરવામાં આવ્યો હતો. ટી-20 વર્લ્ડકપમાં ભારતીય ટીમ ચેમ્પિયન બની તેની સાથે જ મુખ્ય કોચ તરીકેનો રાહુલ દ્રવિડ કાર્યકાળ સમાપ્ત થયો હતો અને હવે ગંભીર દ્રવિડનું સ્થાન લેશે. ગંભીરની કોચપદે વરણીની

બીસીસીઆઈ સચિવ જય શાહે કહેલી જાહેરાતને પગલે સેલેરીના મામલે આ વરણી ઘોંચામાં પડી ... અનુસંધાન પાના 11 પર

**સરકાર નાના, મધ્યમ, લઘુ ઉદ્યોગોને 45 દિવસમાં ચુકવણીનો નિયમ બજેટમાં હળવો બનાવી શકે**

**મોટી** કોર્પોરેટ કંપનીઓ આવા ઉદ્યોગો પાસેથી આ નિયમને કારણે માલ ખરીદવાનો બંધ કરી દે તેવા ભયને કારણે નિયમ હળવો કરવા વિચારણા

**નવી દિલ્હી, તા. ૯ (PTI):** સરકાર લઘુ, નાના અને મધ્યમ ઉદ્યોગ સાહસો પાસેથી ખરીદવામાં આવેલ માલસામાન અને સેવાઓના બદલામાં ૪૫ દિવસમાં ચુકવણી કરવાની જરૂરિયાત હળવી કરી શકે છે. મોટી કોર્પોરેટ કંપનીઓને અન્ય સ્ત્રોતોના સ્રોતો શોધતા અટકાવવા માટે આ કરવામાં આવી શકે છે એ મુજબ સૂત્રોએ જણાવ્યું હતું.

સરકાર બજેટ પહેલાની ચર્ચાઓમાં એમએસએમઈએ ચુકવણીને લગતી આવકવેરા ધારાનીકલમ

જૉ મોટી કંપનીઓ કોઈ નાના, લઘુ કે મધ્યમ ઉદ્યોગને - લેખિત ખાતરીના સંજોગોમાં ૪૫ દિવસની અંદર - સમયસર ચુકવણી નહીં કરે તો આવી ચુકવણી તેની કરપાત્ર આવકમાંથી ખર્ચ તરીકે બાદ કરી શકાશે નહીં, જેના કારણે સંભવિત વધુ ઉંચો વેરો ચુકવવાનો થઈ શકે છે.

જે કે એમએસએમઈએ ભય છે કે આ જોવાઈને કારણે મોટા ગ્રાહકો આવા નાના, લઘુ, મધ્યમ ઉદ્યોગો પાસેથી ખરીદીમાં ઉદાસીનતા દાખવી શકે છે અને જેઓ ઉદ્યમ સાથે નોંધાયેલા નથી તેવા એમએસએમઈએ અથવા નોન-એમએસએમઈએ પાસેથી ખરીદવાનું શરૂ કરી શકે છે. આ સુધારો એમએસએમઈએ સમયસર પેમેન્ટ મળી રહે તે માટે કરાયો હતો પણ તેમના તરફથી ઘણો ભય વ્યક્ત કરવામાં આવ્યો હતો એમ સૂત્રોએ જણાવ્યું હતું.

મોડી ચુકવણીની સમસ્યાના કરવા પડતા સામનાને હાથ ધરવા માટે ઉમેરવામાં આવી હતી. આવકવેરા ધારાની કલમ ૪૩બી(એચ)ની જોગવાઈ, કે જે નાણા ખરડા ૨૦૨૩ મારફતે રજૂ કરાઈ હતી તે મુજબ

**સ્વામાન**

તા. ૦૯-૦૭-૨૦૨૪નું વડોદરા શહેરનું

**વરસાદ** ૧૮.૦૦

**આજનો** ૧૭.૦૦

**મોસમનો** ૧૭.૦૦

કલાક સુધી ૧૭.૦૦ મીમી ૧૭.૦૦ મીમી

**તાપમાન** મહત્તમ ૩૪.૨૦ સે. લઘુત્તમ ૨૭.૨૦ સે. ભેજ ૬૬%

**RSSના સામયિકે વસ્તીની અસમતુલાનો મુદ્દો ઉપાડ્યો: રાષ્ટ્રીય વસ્તી નિયંત્રણ નીતિ માટે હાકલ**

**ઓર્ગેનાઇઝર** સાસાહિકમાં દેશના કેટલાક ભાગોમાં મુસ્લિમ વસ્તીમાં થયેલા મોટા વધારા રાંગે ચિંતા વ્યક્ત કરાઈ

**નવી દિલ્હી, તા. ૯ (PTI):** મેગઝિન સાથે સંકળાયેલા એક મેગઝિને એક સમગ્રલક્ષી રાષ્ટ્રીય વસ્તી નિયંત્રણ નીતિ રજૂ કરવાની જરૂરિયાત પર ભાર મૂક્યો હતો, જેણે વસ્તીલક્ષી અસમતુલા તરફ નિર્દેશ કર્યો હતો. જે દેશના કેટલાક ચોક્કસ વિસ્તારોમાં મુસ્લિમ વસ્તીમાં નોંધપાત્ર વધારા સાથે ઉભરી રહી છે.

ઓર્ગેનાઇઝર સાપ્તાહિકના હાલના અંકમાં પ્રકાશિત થયેલા તંત્રીલેખમાં વસ્તીની પ્રાદેશિક અસમતુલા અંગે પણ ચિંતા ઉઠાવવામાં આવી હતી અને નીતિ હસ્તક્ષેપની હાકલ કરવામાં આવી હતી. તેમાં કહેવાયું હતું કે વસ્તી નિયંત્રણના પગલાંઓ લાગુ પાડવા માટે પશ્ચિમ અને દક્ષિણ રાજ્યો સરખામણીમાં બહેતર કાર્ય કરી રહ્યા છે પણ તેમને ભય છે કે વસ્તી ગણતરી પછી જે ભેજ વસ્તી બદલાશે તો તેઓ સંસદમાં કેટલીક બેઠકો ગુમાવશે. રાષ્ટ્રીય સ્તરે વસ્તી સ્થિત કરવા છતાં તે તમામ ધર્મો અને પ્રદેશો માટે સરખું નથી. કેટલાક ચોક્કસ વિસ્તારો, ખાસ કરીને સરહદી જિલ્લાઓમાં મુસ્લિમ વસ્તીમાં નોંધપાત્ર વધારો થયો છે. તંત્રીલેખમાં કહેવાયું છે કે સરહદી રાજ્યો જેવા કે પશ્ચિમ બંગાળ, બિહાર, આસામ અને ઉત્તરાખંડમાં સરહદવાપારથી ગેરકાયદે સ્થળાંતરને કારણે વસ્તીમાં અપ્રાકૃતિક વધારો દેખાઈ રહ્યો છે.

લોકશાહીમાં આંકડા જ્યારે પ્રતિનિધિત્વ નક્કી કરવા સંદર્ભમાં મહત્વનું સ્થાન ધરાવે છે ત્યારે આપણે આ બાબતે વધુ સાવધ રહેવાની જરૂર છે એમ તેમાં કહેવાયું છે. રાહુલ ગાંધી જેવા રાજકારણીઓ હિન્દુઓને છાસવારે અપમાન કરતા રહી શકે છે, મમતા બેનરજી મહિલાઓ પર ઈસ્લામીસ્ટોના અત્યાચારો સ્વીકારીને પણ નિર્લજ્જ મુસ્લિમ કાર્ડ રમી શકે છે અને દ્રવિડિયન પક્ષો સનાતન ધર્મને વખોડવામાં ગૌરવ લઈ શકે છે આ બધું એટલા કારણે થાય છે બિહાર, આસામ અને ઉત્તરાખંડમાં બેન્ક મજબૂત બનવામાં વિશ્વાસ છે એમ આ તંત્રીલેખમાં કહેવાયું છે.

**દિલ્હીના બજારોમાં ટામેટાના ભાવ વધીને કિલોના રૂ. ૯૦ થઈ ગયાં**

**અનેક** રાજ્યોમાં ભારે વરસાદને કારણે પુરવઠો પોરવાઈ જતાં ભાવોમાં ભારે ઉછાળો

**નવી દિલ્હી, તા. ૯ (PTI):** રાજધાનીના શહેરના વિવિધ બજારોમાં ટામેટાના ભાવ વધીને રૂ. ૯૦ પ્રતિ કિલોગ્રામ થઈ ગયા હતા જ્યારે દેશના અનેક રાજ્યોમાં ભારે વરસાદને કારણે તેના પુરવઠાને અસર થઈ છે એમ ઘણા શાકભાજી વિકેતાઓએ આજે જણાવ્યું હતું.

શહેરના ઘણા રહીશોએ તેમના સ્થાનિક બજારોમાં અને ઓનલાઇન રિટેઇલિંગ મંચો પર ટામેટાના વધતા ભાવો અંગે હતાશા વ્યક્ત કરી હતી. થોડા દિવસ પહેલા જ, અમે ટામેટા કિલોના રૂ. ૨૨ના ભાવે ખરીદ્યા હતા અને હવે તે રૂ. ૯૦ પ્રતિ કિલોના ભાવે ઓનલાઇન અને સ્થાનિક બજારમાં વેચાય છે. શાકભાજીઓ વધુ મોંઘા થઈ ગયા છે એમ લક્ષ્મી નગર વસ્તીના એક રહેવાસીએ કહ્યું હતું. ટામેટાના ભાવ જથ્થાબંધ બજારમાં પણ વરસાદને કારણે કિલોના રૂ. ૫૦ થઈ ગયા છે. છેલ્લા એક સપ્તાહમાં ટામેટાનો પુરવઠો ખોરવાને કારણે આ થયું છે. મહારાષ્ટ્ર, કર્ણાટક, હિમાચલ જેવા રાજ્યોમાંથી ટામેટા લઈને આવતી ટ્રુકોની સંખ્યા ભારે વરસાદે પરિવહનને અસર કરી હોવાને કારણે ઘટી ગઈ છે એમ આઝાદપુર મંડીમાં શાકભાજીના જથ્થાબંધ વેપારી એવા સંજય ભગતે જણાવ્યું હતું. ઓપલા શાકભાજી માર્કેટના એક અન્ય વેપારીએ જણાવ્યું હતું કે વરસાદને કારણે પાક બગડી ગયો હોવાથી છેલ્લા એક સપ્તાહમાં ટામેટાના ભાવ ખૂબ વધ્યા છે.